
MAHARASHTRA ORDINANCE No. XXI OF 2017 . 


AN ORDINANCE 


FURTHER TO AMEND THE MAHARASHTRA ZILLA PARISHADS AND 

PANCHAYAT SAMITIS ACT, 1961. 

सन २०१७ चा महाराष्ट्र अध्यादेश क्रमांक २१. 
महाराष्ट्र जिल्हा परिषद व पंचायत समिती अधिनियम , १ ९ ६१ यामध्ये आणखी 

सुधारणा करण्याकरिता अध्यादेश . 


ज्याअर्थी, राज्य विधानमंडळाच्या दोन्ही सभागृहांचे अधिवेशन चालू नाही ; 


भाग चार - ९७-१ 


२ 


महाराष्ट्र शासन राजपत्र असाधारण भाग चार , ऑक्टोबर ७, २०१७ / आश्विन १५ , शके १ ९ ३ ९ 


आणि ज्याअर्थी, यात यापुढेदिलेल्या प्रयोजनांकरिता , महाराष्ट्र जिल्हा परिषद व पंचायत समिती अधिनियम , १९६२ चा 
१९ ६१ यामध्ये आणखी सुधारणा करण्यासाठी महाराष्ट्राच्या राज्यपालांनी तात्काळ कार्यवाही करणे जीमुळे आवश्यक महा . ५. 
व्हावे अशी परिस्थिती अस्तित्त्वात असल्याबद्दल त्यांची खात्री पटली आहे 


त्याअर्थी, आता, भारताच्या संविधानाच्या अनुच्छेद २१३ च्या खंड (१) द्वारे प्रदान करण्यात आलेल्या 
अधिकारांचा वापर करून, महाराष्ट्राचे राज्यपाल , याद्वारे , पुढील अध्यादेश प्रख्यापित करीत आहेत 


~ 


संक्षिप्त नाव 

१ . 
प्रारंभ . म्हणावे . 


( १) या अध्यादेशास, महाराष्ट्र जिल्हा परिषद व पंचायत समिती ( सुधारणा) अध्यादेश, २०१७ असे 


( २) तो , तात्काळ अंमलात येईल . 


महा. ५ . 


५ याच्या कलम 


सन १ ९ ६२ चा २ . महाराष्ट्र जिल्हा परिषद व पंचायत समिती अधिनियम , १ ९ ६१ याच्या कलम १११ मधील , पोट- कलम १९ ६२ चा 

महाराष्ट्र ( ३ ) मध्ये, 
अधिनियम क्रमांक 

( क ) “ एक पंचमांशापेक्षा ” या मजकुराऐवजी, “ दोन पंचमांशापेक्षा ” हा मजकूर दाखल 
१११ ची सुधारणा. 

करण्यात येईल ; 
( ख ) विद्यमान परंतुकाऐवजी, पुढील परंतुके दाखल करण्यात येतील : 

“ परंतु , जिल्हा परिषदेच्या मागील शेवटच्या बैठकीच्या दिनांकापासून साठ दिवसांच्या आत 
विशेष बैठक बोलावण्यात येणार नाही : 

परंतु आणखी असे की , अध्यक्षाकडेजिल्हा परिषदेच्या मागील शेवटच्या बैठकीच्या दिनांकापासून 
साठ दिवसांच्या आत विशेष बैठक बोलावण्यासाठी विनंती प्राप्त झाली असेल तेव्हा , अध्यक्षास 
एकतर साठ दिवसांच्या आत ती विशेष बैठक बोलावता येईल किंवा त्याबद्दलची कारणे नोंदवून ती 
विनंती फेटाळता येईल : 

परंतु तसेच, विशेष बैठक बोलावण्यात येईल तेव्हा बैठकीच्या नोटीशीत , ज्या दिनांकास बैठक 
घ्यावयाची असेल तो दिनांक नमूद करील , असा दिनांक हा नोटीस काढल्याच्या दिनांकापासून तीस 
दिवसांच्या नंतरचा असणार नाही . ". 


महाराष्ट्र शासन राजपत्र असाधारण भाग चार , 


ऑक्टोबर ७, २०१७/ आश्विन १५ , शके १ ९ ३ ९ 


३ 


निवेदन 


महाराष्ट्र जिल्हा परिषद व पंचायत समिती अधिनियम, १९ ६१ ( सन १ ९ ६२ चा महा. ५) याच्या कलम १११ 
मध्ये, जिल्हा परिषदेच्या बैठकी संबंधीच्या तरतुदी आहेत . उक्त कलम १११ चे पोट- कलम ( ३ ) हे, अध्यक्षांस , 
जिल्हा परिषदेच्या बैठकीचा दिनांक निश्चित करण्याचा अधिकार प्रदान करते. तसेच, त्यामध्ये अशीही तरतूद आहे 
की , ज्यांना त्या त्या वेळी जिल्हा परिषदेच्या कोणत्याही बैठकीमध्ये उपस्थित राहण्याचा आणि मतदान करण्याचा 
हक्क असेल अशा एकूण परिषद सदस्यांपैकी 

एक पंचमांश इतक्या परिषद सदस्यांच्या लेखी विनंतीवरून , अशी 
विनंती प्राप्त झाल्याच्या दिनांकापासून सात दिवसांच्या आत अध्यक्ष, विशेष बैठक बोलावण्याची नोटीस काढील . 
विशेष बैठक बोलावण्यासाठी उक्त परिषद सदस्य संख्या अत्यंत कमी वाटते , आणि , उक्त संख्या एक पंचमाशांवरून 
दोन पंचमांश इतकी वाढविण्यात यावी, अशी लोकप्रतिनिधींकडून देखील सातत्याने मागणी होत आहे . 

२ . सध्या, विशेष बैठकींच्या संख्येवर कोणतेही निर्बंध नाहीत , आणि म्हणून, विशेष बैठक बोलावण्याची 
विनंती वारंवार करण्यात येते, त्यामुळे अध्यक्षांना , जिल्हा परिषदेची विशेष बैठक बोलावणे अनिवार्य ठरते . मोठ्या 
प्रमाणात वारंवार होणाऱ्या विशेष बैठकींमुळे जिल्हा परिषदांच्या दैनंदिन कामकाजावर परिणाम होतो. म्हणून , जिल्हा 
परिषदांची अशी विशेष बैठक बोलाविण्यावर काही प्रमाणात निर्बंध घालणे आवश्यक आहे. म्हणून, विशेष बैठक 
बोलावण्यासाठी आवश्यक असलेली परिषद सदस्यांची संख्या एक पंचमांशावरून दोन पंचमांश इतकी वाढविण्यासाठी 
तरतूद करणे आणि जिल्हा परिषदेच्या मागील शेवटच्या बैठकीच्या दिनांकापासून साठ दिवसांच्या आत विशेष बैठक 
बोलविण्यात येणार नाही, आणि , जर अशी विशेष बैठक साठ दिवसांच्या आत बोलावण्यासाठी अध्यक्षाकडेविनंती 
प्राप्त झाल्यास, अध्यक्षास एकतर ती बैठक बोलावता येईल किंवा त्याबाबतची कारणे नोंदवून ती विनंती फेटाळता 
येईल , अशा तरतुदी करण्यासाठी उक्त अधिनियमाच्या संबंध तरतुदींमध्ये योग्य त्या सुधारणा करणे इष्ट वाटते. 
या प्रयोजनाकरिता दिनांक ११ ऑगस्ट २०१७ रोजी महाराष्ट्र विधानसभेत, महाराष्ट्र जिल्हा परिषद व पंचायत समिती 
( सुधारणा) विधेयक , २०१७ ( सन २०१७ चे विधानसभा विधेयक क्रमांक ५५ ) संमत झाले आहे आणि उक्त 
विधेयक महाराष्ट्र विधानपरिषदेत प्रलंबित आहे . जिल्हा परिषदेचे दैनंदिन कामकाज सुरळीतपणे पार पाडले जात 
असल्याची सुनिश्चिती करण्यासाठी, महाराष्ट्र जिल्हा परिषद व पंचायत समिती अधिनियम , १९ ६१ यामध्ये योग्य 
त्या सुधारणा करणे इष्ट वाटते . 

३ . राज्य विधानमंडळाच्या दोन्ही सभागृहांचे अधिवेशन चालू नाही आणि उपरोक्त प्रयोजनांसाठी, महाराष्ट्र 
जिल्हा परिषद व पंचायत समिती अधिनियम, १९ ६१ यामध्ये आणखी सुधारणा करण्याकरिता महाराष्ट्राच्या राज्यपालांनी 
तात्काळ कार्यवाही करणे जीमुळे आवश्यक व्हावे अशी परिस्थिती अस्तित्त्वात असल्याबद्दल त्यांची खात्री पटली 
आहे, म्हणून , हा अध्यादेश प्रख्यापित करण्यात येत आहे . 


. 


मुंबई , 
दिनांक ६ ऑक्टोबर २०१७ . 


चे. विद्यासागर राव , 
महाराष्ट्राचे राज्यपाल . 


महाराष्ट्राचे राज्यपाल यांच्या आदेशानुसार व नावाने , 


असीम 

गुप्ता , 
शासनाचे सचिव . 

